

# ହିନ୍ଦୁ ମୁସଲିମ ସମ୍ପ୍ରଦାୟର ବାର୍ତ୍ତାବହ ମୋଗଲ ତାମସା

## ଦେବବ୍ରତ ପାଢ଼ୀ

### ସଂକ୍ଷିପ୍ତସାର:

ମୋଗଲ ତାମସା ହେଉଛି ଲୋକକଳାର ବହୁ ପୁରାତନ ନାଟ୍ୟକଳା । ହିନ୍ଦୁ ଓ ମୁସଲମାନ ମଧ୍ୟରେ ସଦ୍‌ଭାବ ସ୍ଥାପନ ପାଇଁ ଏହି କଳାର ସୃଷ୍ଟି । ୧୭୦୦ ମସିହା ପ୍ରାରମ୍ଭ ସମୟରେ ଓଡ଼ିଶା ଯେତେବେଳେ ବଙ୍ଗ ଅଧିବେଶନରେ ଥିଲେ ସେହି ସମୟରେ ଶାସନର ଭାର ମୁର୍ସିଦ୍ କୁଲିକ୍ ହାତରେ ଥିଲା । ସେ ଥିଲେ ଜଣେ ଉଦାରବାଦୀ ଶାସକ । ଔରଙ୍ଗଜେବଙ୍କ ସମୟରେ ଯେଉଁ ହିନ୍ଦୁ ବିରୋଧୀ ନୀତି ପ୍ରଚଳନ ଥିଲା ସେ ତାହାକୁ ବନ୍ଦ କରାଇଥିଲେ । ଏହାସହ ଉତ୍ତମ ସମ୍ପ୍ରଦାୟ ମଧ୍ୟରେ ସଦ୍‌ଭାବ ସ୍ଥାପନ ପାଇଁ ପ୍ରଥମେ ଉଦ୍ୟମ କରିଥିଲେ । ଏହି ଉଦ୍ୟମର ଫଳସ୍ୱରୂପ ରଚନା କରାଯାଇଥିଲା ମୋଗଲ ତାମସା । ବଂଶୀବଲ୍ଲଭ ଗୋସ୍ୱାମୀ ୧୭୨୮ ମସିହାରେ ମୋଗଲ ତାମସା ଲେଖିଥିଲେ ବୋଲି ଜଣାଯାଏ । ଏହା ଥିଲା ହାସ୍ୟୋଦ୍ଦିପତୀ ମନୋରଞ୍ଜନଧର୍ମୀ ନାଟକ । ଏହା ଥିଲା ଉତ୍ତମ ହିନ୍ଦୁ ଓ ମୁସଲମାନ ଧାର୍ମିକ ପରମ୍ପରାର ଜୟଗାନ କରିବା । ୧୯୬୬ ମସିହାରେ ଉତ୍କଳ ମହାବିଦ୍ୟାଳୟରେ କୃଷ୍ଣଚରଣ ବେହେରା ଅଧ୍ୟାପକ ଥିଲେ । ସେହି ସମୟରେ ମୋଗଲ ତାମସାର କଳାକାରମାନେ ମନେ ରଖୁଥିବା ସଂଳାପକୁ ଲେଖିବା ସହିତ ତାଳପତ୍ରରେ ଲିଖିତ ଥିବା ସଂଳାପକୁ କାଗଜରେ ଲେଖାଇ ଥିଲେ । ଏହି ନୂତନ ଉଦ୍ୟମ ଯୋଗୁ ୨୫୦ ବର୍ଷର ପୁରୁଣା ଲୋକକଳା ଆଜି ମଧ୍ୟ ଉତ୍କଳ ଅଞ୍ଚଳର ସଂସ୍କୃତି ଭାବେ ପରିଚିତ ।

### ପ୍ରମୁଖ ଶବ୍ଦାବଳୀ:

ମୋଗଲ ତାମସା, ପାଣ୍ଡୁଲିପି, ରଙ୍ଗମଞ୍ଚ, ସମ୍ପ୍ରଦାୟ, ଜମିଦାର ।


ମୋଗଲ ତାମସାର ରଚୟିତା ବଂଶୀବଲ୍ଲଭ ଗୋସ୍ୱାମୀ । ରଚନାକାଳ ଅଷ୍ଟାଦଶ ଶତାବ୍ଦୀର ଶେଷଭାଗ । ହିନ୍ଦୁ ମୁସଲମାନ ମୈତ୍ରୀଭାବ ମୋଗଲ ତାମସା । ବଂଶୀବଲ୍ଲଭଙ୍କ ପିତା ସତ୍ୟନାରାୟଣ ଗୋସ୍ୱାମୀ, ମାତା ସତ୍ୟବତୀ । ପିତାମାତାଙ୍କର ତୃତୀୟ ସନ୍ତାନ ଥିଲେ ବଂଶୀବଲ୍ଲଭ । ବଡ଼ଭାଇଙ୍କ ପରି ବଂଶୀବଲ୍ଲଭ ପଣ୍ଡିତ ନଥିଲେ । ଦୈବୀକୃପାରୁ ପାଣ୍ଡିତ୍ୟ ପ୍ରାପ୍ତ ହୋଇଥିଲେ ବୋଲି ଶୁଣିବାକୁ ମିଳେ । ତାଙ୍କ ରଚିତ ତାମସା ଗୁଡ଼ିକ ହେଉଛି ଭିଲ୍ ତାମସା, ମୋଗଲ ତାମସା, ରାଧାକୃଷ୍ଣ ତାମସା, ଚଉଡ଼ା ତାମସା, ଯୋଗୀ ତାମସା, ‘କୀର ତାମସା,

ଲେନିନ୍ ମିଜାବାଇ ତାମସା । ବଂଶୀବଲ୍ଲଭଙ୍କ ରଚିତ ମୋଗଲ ତାମସା ୧୯୬୬ ମସିହାରେ ଗବେଷକ କୃଷ୍ଣଚରଣ ବେହେରାଙ୍କ

<b>ଯୋଗାଯୋଗ :</b>			
<b>ଦେବବ୍ରତ ପାଢ଼ୀ, ଗବେଷକ, ଓଡ଼ିଆ ବିଭାଗ</b>			
ରେଭେନ୍ସା ବିଶ୍ୱବିଦ୍ୟାଳୟ, କଟକ			
Email: <a href="mailto:debaratapadhi1997@gmail.com">debaratapadhi1997@gmail.com</a>			
ORCID ID: <a href="https://orcid.org/0009-0009-4845-2536">https://orcid.org/0009-0009-4845-2536</a>			
This is an open access journal, and articles are distributed under the terms of the Creative Commons Attribution Non Commercial Share Alike 4.0 License, which allows others to remix, tweak, and build upon the work non commercially, as long as appropriate credit is given and the new creations are licensed under the identical terms.			
For reprints contact: <a href="mailto:pracheepatika@rediffmail.com">pracheepatika@rediffmail.com</a>			
ପ୍ରାପ୍ତି	ସମୀକ୍ଷିତ	ଗୃହୀତ	ପ୍ରକାଶିତ
୧୪.୧୦.୨୦୨୫	୧୩.୧୧.୨୦୨୫	୨୭.୧୨.୨୦୨୫	୧.୦୧.୨୦୨୬
ଏହି ପ୍ରବନ୍ଧକୁ କିପରି ଉଚ୍ଚିତ କରିବେ : ପାଢ଼ୀ, ଦେବବ୍ରତ; ୨୦୨୬ । ହିନ୍ଦୁ ମୁସଲିମ ସମ୍ପ୍ରଦାୟର ବାର୍ତ୍ତାବହ ମୋଗଲ ତାମସା । ବାସ୍ତବତାର ପରିପ୍ରକାଶ ପ୍ରାଚୀ । ଭାଗ : ୧୧, ସଂଖ୍ୟା : ୮, ପୃଷ୍ଠା : ୫୨-୫୫ ।			

ଏହି ପ୍ରବନ୍ଧକୁ ଅନୁଲାଇନରେ ପଢ଼ିବାପାଇଁ ପ୍ରବେଶ କରନ୍ତୁ

**Quick Response Code:**



**Available online at :**  
<https://pracheenews.com/>

**DOI:**  
<https://doi.org/10.5281/zenodo.18813021>

Article No - BPP00388

ଦ୍ୱାରା ସମ୍ପାଦିତ ହୋଇ ପୁସ୍ତକ ଆକାରରେ ପ୍ରକାଶ ପାଇଅଛି । ମୋଗଲ ତାମସାର ଦ୍ୱିବିଧ ରୂପ ରହିଥିଲା । (୧) ବାଦଶାହୀ ମୋଗଲ, (୨) ସୌଦାଗରୀ ମୋଗଲ । ସୌଦାଗରୀ ମୋଗଲର ପାଣ୍ଡୁଲିପି ଦୁଷ୍ଟାପ୍ୟ । ବାଦଶାହୀ ମୋଗଲର ପାଣ୍ଡୁଲିପି ପ୍ରାପ୍ତ ହେଉଛି । ପ୍ରାପ୍ତ ହେଉଥିବା ପାଣ୍ଡୁଲିପି ଗୁଡ଼ିକ ସାଧାରଣ କାଗଜ ବା ବାଲି କାଗଜରେ ଲିପିବଦ୍ଧ । ପାଣ୍ଡୁଲିପିଗୁଡ଼ିକ ଉଦ୍‌ବଳର ସହିଆ, କୁଆଁସ, ସାହାସପୁର, ଜାନୁଗଞ୍ଜ ଅଞ୍ଚଳରୁ ପ୍ରାପ୍ତ ଏବଂ ଏହି ଅଞ୍ଚଳ ମଧ୍ୟ ମୋଗଲ ତାମସାର ଅଭିନୀତ ସ୍ଥଳ । ମୋଗଲ ତାମସା ଅଭିନୟର କ୍ଷେତ୍ର ହେଉଛି ମୁକ୍ତ ରଙ୍ଗମଞ୍ଚ । ବିଶେଷ କରି ଶିବ ମନ୍ଦିର ପ୍ରାଙ୍ଗଣ ଏଥିପାଇଁ ଉପଯୁକ୍ତ । ତିନି ପାଖରେ ଦର୍ଶକ ବସନ୍ତି ଏବଂ ଅଭିନେତାଙ୍କର ଜୀବନ୍ତ ଅଭିନୟକୁ ଉପଭୋଗ କରନ୍ତି । ମଞ୍ଚ ଉପରେ ମିର୍ଜା ସାହେବଙ୍କ ବସିବା ପାଇଁ ସିଂହାସନଟିଏ ରହିଥାଏ । ସିଂହାସନକୁ ବିଭିନ୍ନ ରଙ୍ଗର ମଖମଲ କପଡ଼ାରେ ସଜା ଯାଇଥାଏ ଓ ଫୁଲ ମଧ୍ୟ ବ୍ୟବହୃତ ହୋଇଥାଏ । ସିଂହାସନ ସାମ୍ନାରେ ଅଳ୍ପ ସ୍ଥାନ ଅଭିନୟ ପାଇଁ ଛାଡ଼ି ଦିଆଯାଏ । ପୂର୍ବେ ମୋଗଲ ତାମସାରେ ମହମ୍ମଦୀ ଲଗାଇ ଅଭିନୟ କରାଯାଉଥିଲା । କିନ୍ତୁ ଆଜି ସମୟ ବଦଳିଛି ସମୟ ସହିତ ତାଳ ଦେଇ ମୋଗଲ ତାମସାର ରୂପ ମଧ୍ୟ ବଦଳିଛି । ମହମ୍ମଦୀର ସ୍ଥାନ ନେଇଛି ବିଜୁଲିବତୀ ଏବଂ ବିଜୁଲିର ବ୍ୟବହାର ନାଟକକୁ ଅତ୍ୟନ୍ତ ଚିତ୍ତକର୍ଷକ କରିଛି । ମୋଗଲ ତାମସା ଅଭିନୟ ପୂର୍ବରୁ ଉଚ୍ଚ ସ୍ତରରେ ଡୋଲ, କାହାଳୀ, ଯୋଡ଼ି ନାଗରୀ ବଜାଯାଏ । ବଜାଇବାର ମୁଖ୍ୟ କାରଣ ହେଉଛି ଦର୍ଶକଙ୍କୁ ଆକର୍ଷିତ କରିବା । ମୋଗଲ ତାମସାର ସ୍ୱାତନ୍ତ୍ର୍ୟ ହେଉଛି ଏହା ହିନ୍ଦୁ ଆଉ ମୁସଲମାନ ସଂସ୍କୃତିର ବାର୍ତ୍ତାବହ । ଉଭୟ ସଂପ୍ରଦାୟର ଲୋକ ଏଥିରେ ଅଂଶ ଗ୍ରହଣ କରିଥାନ୍ତି । ପ୍ରଥମେ ନାରୀ ଭୂମିକାରେ ପୁରୁଷ ଅଭିନୟ କରୁଥିଲେ । ବର୍ତ୍ତମାନ ସିଧାସଳଖ ନାରୀମାନେ ଅଭିନୟ କଲେଣି । ଚୋପଦାର, ମିର୍ଜା ସାହେବ, ଭେଣ୍ଡି ଖାଲା, ‘ରରାସ, ତୋତି ବରଦାର ଆଦି ଚରିତ୍ର ମୁସଲମାନୀ ପୋଷାକ ପିନ୍ଧିଥାନ୍ତି । ଜମିଦାରଙ୍କ ବୈଷ୍ଣବ ବେଶ, ଗଉଡୁଣୀ ହିନ୍ଦୁ ନାରୀ ବେଶ ହୋଇଥାଏ । ପ୍ରତ୍ୟେକଟି ଚରିତ୍ର ନୃତ୍ୟରେ ନିପୁଣ । ମୋଗଲ ତାମସା ଏକ ହାସ୍ୟ ରସାତ୍ମକ ନାଟକ କାରଣ ଏହାର ପ୍ରତ୍ୟେକ ଚରିତ୍ର ସେମାନଙ୍କର ଅଭିନୟ ଏବଂ ସଂଳାପ ହାସ୍ୟରସର ପ୍ରମୁଖ ଉପାଦାନ । ପ୍ରଥମେ ଆସରଝୁଲା, ଗାୟକ ଏବଂ ବାଦ୍ୟକାରଙ୍କ ମିଳିତ କଣ୍ଠରେ ଶିବ ବନ୍ଦନା କରାଯାଏ ।

“ଜୟେ ଜୟେ ଗର୍ଭେଶ୍ୱର ଭୋଲା  
ବୃଷଭ ସଖିରେ ବାନ୍ଧୟର ପୈରୋ ଜୟେ ଗର୍ଭେଶ୍ୱର ଭୋଲା ।  
ବଲେ ଆସନ ଭଜୁତ ଭୂଷନ ଖାୟେତ ଭାଙ୍ଗି କି ପ୍ୟାଲା ॥  
ବାଗେ ହାତେ ତ୍ରିଶୁଲ ଲିୟେ ନାଚେ ତ ଭୁତ ବେତାଲା ।  
ବଲୁଭ ବୋଲେତ ହେ ଶିବ ଶଙ୍କର ଆପ ହି ଜଗତ ଉଜାଲା ॥”

ଏହାପରେ ଦୁଇ ମୁଖ୍ୟ ଚରିତ୍ର ଚୋପଦାରଙ୍କର ପ୍ରବେଶ ହୋଇଥାଏ । ଦୁଇଜଣ ଚୋପଦାର ମିର୍ଜା ସାହେବଙ୍କ ଅତ୍ୟନ୍ତ ବିଶ୍ୱସ୍ତ । ନାଟକର ଆରମ୍ଭରୁ ଏହି ଦୁଇଟି ଚରିତ୍ର ମଞ୍ଚରେ ରହି ନାଟକଟିକୁ ଶେଷ ପର୍ଯ୍ୟନ୍ତ ଗତିଶୀଳ କରାଇଥାନ୍ତି । ମିର୍ଜା ସାହେବଙ୍କ ସମସ୍ତ ଆଦେଶ ପାର୍ଶ୍ୱ ଚରିତ୍ରକୁ କହିବା ଆଳରେ ଦର୍ଶକଙ୍କୁ ଜଣାଇ ଦେଇଥାନ୍ତି । ଆନୁଷ୍ଠାନିକ ଭାବେ ନାଟକର ଆରମ୍ଭ ଏହି ଚୋପଦାରଙ୍କ ସଂଳାପରେ ହିଁ ଆରମ୍ଭ ହୋଇଥାଏ ।  
“ଦବେ ଯାଓ । ଦବେ ଯାଓ । ଦବେ ଯାଓ । ଦବେ ଯାଓ ।  
ଦବେ ଖଡ଼େ ହୋ ! ହର୍ ଖଡ଼େ ହୋ ! ଅଦବ ଦବା ।”

ଏହାପରେ ଚୋପଦାରମାନେ ମିର୍ଜା ସାହେବଙ୍କୁ ସଲାମ୍ କରି ହାସ୍ୟକର ସଂଳାପ ପ୍ରୟୋଗରେ ଦର୍ଶକଙ୍କ ମନୋରଞ୍ଜନ କରିଥାନ୍ତି । ଏହାପରେ ଭେଣ୍ଡି ନାମକ ଚରିତ୍ରକୁ ମଞ୍ଚକୁ ମିର୍ଜା ସାହେବଙ୍କ ଆଦେଶରେ ଚୋପଦାରମାନେ ଡାକିଛନ୍ତି ।

ଭେଣ୍ଡି ବଲେ ଡାକୁଛ ନକିବଜୀ  
(ବାବୁ) ଆମି ବିଷମ ଫେରେ ପଡ଼େଛି ।  
ମଶକ ଆମାର ଛିଲ ଯେ ବାଂଧା  
ଇନ୍ଦୁରେ ତାୟ କରେଛେ ଛାନ୍ଦା  
ଜଲ୍ ଆନ୍ ତେ ଗେଲେ ବୟେ ପଡ଼େ  
ପଥେ ବସେ କାନ୍ଦିତେଛେ ।

ପାଣି ମସକ୍ (ପାତ୍ର) ଓ ଅତର ଦାନି ଧରି ନୃତ୍ୟ ସହିତ ନିଜର ଗୀତ ମାଧ୍ୟମରେ ମିର୍ଜା ସାହେବଙ୍କୁ ସୁତାଇ ଦେଇଛି ଯେ ମସକ୍ ବା ପାତ୍ରଟି ଭାଙ୍ଗି ଯିବାରୁ ଏଠାକୁ ପାଣି ଆଣିବା ବିଳମ୍ବ ହେଲା । ନୂଆ ମସକ୍ କିଣିବା ପାଇଁ ମିର୍ଜା ସାହେବଙ୍କ ଠାରୁ ୧୦୦ ଟଙ୍କା ନେଇଛି । ଲାଲଦାସି ଓ ଗଙ୍ଗାରୁ ପାଣି ଆଣିବାକୁ ଅସମର୍ଥ ହୋଇ ଶେଷରେ ଗୋଲତାଲାରୁ ପାଣି ଆଣି ମିର୍ଜାଙ୍କର ତୃଷ୍ଣା ନିବାରଣ କରିଛି । ଏହି ଭେଣ୍ଡିର ସଂଳାପ ବଜାଳୀ ଓ ଉର୍ଦ୍ଦୁ ଭାଷାରେ ଆମେ ଦେଖିବାକୁ ପାଇବା । ଏହାପରେ ମଦ ନିଶାରେ ତଳିତଳି ମଞ୍ଚ ଉପରକୁ ପ୍ରବେଶ କରିଛି ଝାଡୁଝାଲା ।

“କୋନ୍ ବୁଲଝେ ଝାଡୁଝାଲା ଓ ଲାଲା  
 ମେଁ ତୋ ହୁଁ ବୁନିଆଦିଝାଲା  
 ମଦ୍ ତାଡ଼ି ମେ ଗାଞ୍ଜାଖାୟା ଭାଙ୍ଗ୍ ରୁବି ଚଷ୍ଟ ପିୟା  
 ନିଶା ଜୋର୍ ସେ ହୁଆ ଭରା ଦିଲ୍ ମେରା।”

ଏହାପରେ ମିର୍ଜା ସାହେବଙ୍କ ଠାରୁ ୫୦ ଟଙ୍କା ବଜନା ନେଇ ମହାଦେବଙ୍କ ଭଜନ ଗାଇ ଗାଇ ଝାଡୁଝାଲାର ପ୍ରସ୍ଥାନ । ପରବର୍ତ୍ତୀ ଚରିତ୍ର ହେଉଛି ‘ଫରରାସ’ ଯେ କି ହାତରେ ମଦ ବୋତଲ, କାନ୍ଧରେ ତଉଲିଆ ବିଛଣା ସଜ କେତେକ ଘେନି ମଞ୍ଚରେ ପ୍ରବେଶ । ଚୋପଦାର ଓ ମିର୍ଜା ସାହେବଙ୍କ ଆଦେଶରେ ମିର୍ଜା ସାହେବଙ୍କ ପାଇଁ ବିଛଣା ପ୍ରସ୍ତୁତ କରିସାରି ମହାଦେବଙ୍କ ଗୁଣଗାନ ଓ ଫରରାସର ପ୍ରସ୍ଥାନ ।

“ପାୟ ଟଲେ ଟଲେ ଜଲେ ପଡ଼େ ଓଇତ ବଡ଼ ମଜା  
 ଏକ ପଇସାର ମଦ କିନେ ଖେୟେ ଚିଲାମ ଛଡ଼ିଶ ଜନେ ।  
 ଆଦ ପଇସାର ପୋଟଲ କିନେ କରେ ଛିଲାମ୍ ଭାଜା  
 ନର୍ଦ୍ଦିମାତେ ଶୁୟେ ଥାକି ହଜାର ଟାକାର ସ୍ୱପ୍ନ ଦେଖୁ ।  
 ଜମରାଜା କେ ଫାଙ୍କି ଦିଏ ଆମି ହଲାମ୍ ରାଜା।”

ଆସର୍ଝାଲାର ପ୍ରଶ୍ନ କ୍ରମେ ମିର୍ଜା ସାହେବଙ୍କ ଚାକରମାନଙ୍କ ବିଷୟରେ ଜଣାପଡ଼େ । ଦେଝାନ, ନାଝେବ ଦେଝାନ, ସୁବେଦାରାନ, ଜମିଦାରାନ, ଜମାଦାରନ, ଗୁମାସ୍ତା, ଛୋଟି ଦରବାର, ମୋଟି ଦରବାର, ଝାଡୁ ଦରବାର, ପଞ୍ଜା ଦରବାର, ହୁକା ଦରବାର, ତେଲେଙ୍ଗା ସିପାୟନ, ଓଲନ୍ଦାଜାନ, ବରକାନ୍ଦାଜାନ, ସର୍ବରାକାନ ପିୟାଦାରାନ, ସିରସ୍ତାଦାରାନ, ପେଷ୍ଟାରନ, ନାଜରାନ, ଓଗେରାନ ଗରିଦ୍ । ଏଥିରୁ ତହାକାନ ମୋଗଲ ସାହେବଙ୍କର ବିଳାସିତ ଜୀବନ ସମ୍ପର୍କରେ ଆମେ ଜାଣିବାକୁ ପାଉ ।

ଏହାପରେ ମିର୍ଜା ସାହେବ କେତେ ବହି ପଢ଼ିଛନ୍ତି, କେତେ ପଶୁପକ୍ଷୀ ତାଙ୍କ ନିକଟରେ ଅଛନ୍ତି, ତାଙ୍କର କେତେ ବଗିଚା ଅଛି ସେ ବିଷୟରେ ସୂଚନା ଦିଆଯାଇଛି । ପରବର୍ତ୍ତୀ ପାର୍ଶ୍ୱ ଚରିତ୍ର ହେଉଛି ହୁକାଝାଲା ।

ଚଲ ଗାଞ୍ଜା ଖୋର୍  
 ଏକ ଚିଲମ ହୟେନା ମଜା

ପାତା: ହିନ୍ଦୁ ମୁସଲିମ ସମ୍ପ୍ରଦାୟର ବାର୍ତ୍ତାବହ ମୋଗଲ ତାମସା

ଦୁଇ ଚିଲାମେ ଶରୀର ତାଜା  
 ତିନ୍ ଚିଲାମେ ମଦନମୋହନ  
 ତାର ଚିଲାମେ ନରେଶ୍ୱର ।

ହୁକାଝାଲା ପରେ ପଞ୍ଜାଝାଲାକୁ ମଞ୍ଚକୁ ଡକାଯାଇଛି । ପଞ୍ଜାଝାଲା ସହ ଜଣେ ସ୍ତ୍ରୀଲୋକ ଥିବା ଗୀତ ଗାଇ ଗାଇ ପ୍ରବେଶ ।

ମୁଝେ ପଞ୍ଜାଝାଲା ପଞ୍ଜାଝାଲା କୋନ୍ ଫୁକାରା  
 ପଞ୍ଜାକୋ ମେ ଛୋଡ଼କେ ବାବୁ  
 ଗୟା ଥା ବେସୋରା ।

ଏହାପରେ ଭାଟ ଚରିତ୍ର ଆସି ମା କାଳୀ, ମା ଭବାନୀଙ୍କର ବନ୍ଦନା ଗାଇ ମିର୍ଜାଙ୍କୁ କିଛି ଟଙ୍କା ମାଗି ଯାଇଛି । ଏହାପରେ ଚାରିଜଣ ଶିଖ୍ ଗୁରୁ ‘ନାନକ’ ଦୁଇଖଣ୍ଡ କାଠି ଧରି ବଜାଇ ବଜାଇ ଆସିବେ । ପାଞ୍ଚଶହ ଟଙ୍କା ନେଇ ମିର୍ଜା ସାହେବଙ୍କୁ ସଲାମ କରି ପ୍ରସ୍ଥାନ । ପରବର୍ତ୍ତୀ ସମୟରେ ଦପ୍ତର କିଛି ବହି ଧରି ପ୍ରବେଶ କରିଛି । ଏହାପରେ ଚଟନିଝାଲାର ପ୍ରବେଶ ଓ ପ୍ରସ୍ଥାନ । ତୋତି ପିଞ୍ଜରାବନ୍ଧ ପକ୍ଷୀ ସାଙ୍ଗରେ ମଞ୍ଚରେ ପ୍ରବେଶ ।

ଏହାପରେ ଜମିଦାର, ବାରିକ ମଧୁ, ଗୁମାସ୍ତାଙ୍କର ଏକା ସାଙ୍ଗରେ ମଞ୍ଚକୁ ପ୍ରବେଶ । ଜମିଦାରଙ୍କ ଖନା ଭାବରେ ସଂଳାପ, ଗୁମାସ୍ତାଙ୍କର ବ୍ୟଙ୍ଗ ସଂଳାପ ଦର୍ଶକଙ୍କ ମୁହଁରେ ହସ ଫୁଟାଏ । ଶେଷରେ ସବୁଠାରୁ ଆକର୍ଷଣୀୟ ଚରିତ୍ର ଗଉଡୁଣୀ ଦହି ହାଣ୍ଡି ନେଇ ମଞ୍ଚରେ ପ୍ରବେଶ । ବିଭିନ୍ନ ତଗ ଜମାଳି ଓ ଗୀତରେ ଗଉଡୁଣୀ ଦର୍ଶକଙ୍କ ମନକୁ କାନିରେ ଗଣ୍ଠି ପକାଇ ବାନ୍ଧି ରଖେ । ଜଣେ ହିନ୍ଦୁ ନାରୀ ପର ପୁରୁଷକୁ ଛୁଇଁବା ମହାପାପ । ମିର୍ଜା ସାହେବ୍ ଗଉଡୁଣୀ ପ୍ରତି ଆକୃଷ୍ଟ ହେଲେ ମଧ୍ୟ ନିଜକୁ ମୋଗଲ ପାଖରେ ସମର୍ପି ଦେବାକୁ ତିଳେ ହେଲେ ରାଜି ହୋଇନାହିଁ ।

“ପଶିମେ ଯଦି ସେ ଭାନୁ ଉଇଁବ  
 ପର୍ବତେ ଶିଖେ କୁମୁଦ ଫୁଟିବ  
 ପାଣିରେ ପ୍ରଦୀପ ଯେବେ ଜଳିବ  
 ତେବେ ସେ ଯବନ ମୋତେ ଛୁଇଁବ ।”

ଦୁଧଦହି ଭାଣ୍ଡ ଘେନି ଗଉଡୁଣୀର ପ୍ରସ୍ଥାନ ପରେ ପରେ ମିର୍ଜା ସାହେବଙ୍କର ମଧ୍ୟ ପ୍ରସ୍ଥାନ । ଗାୟକ ବାଦ୍ୟକାରଙ୍କ ଦ୍ୱାରା ଶିବ ବନ୍ଦନା ଗାନ । ସ୍ଥାନ ବିଶେଷରେ ଚରିତ୍ରମାନଙ୍କର ବେଶ ନିର୍ଦ୍ଦେଶକ ଉପରେ ନିର୍ଭର କରେ । ଆଜିର ଯାତ୍ରା ଜଗତର

ଯେଉଁ ହିନ୍ଦୀ ସଂଳାପ ପ୍ରୟୋଗ ହେଉଛି ତାହା ଏହି ମୋଗଲ ତାମସାର ପ୍ରଭାବ ବୋଲି ମନେହୁଏ। କେତେଗୁଡ଼ିଏ ଭାଷା ଓ ସଂସ୍କୃତିର ମିଳନରେ ମୋଗଲ ତାମସା ଆଜି ମଧ୍ୟ ନିଜର ସ୍ଥିତି ବଜାୟ ରଖିଛି।

**ସହାୟକ ଗ୍ରନ୍ଥସୂଚୀ :**

- ୧. ମୋଗଲ ତାମସା - ବେହେରା କୃଷ୍ଣଚରଣ, ଭାଗବତ ପ୍ରେସ୍, କଟକରା ରୋଡ୍, ଭଦ୍ରକ, ୧୯୭୬
- ୨. ମୋଗଲ ଓଡ଼ିଶା ଇତିହାସ ଓ ସଂସ୍କୃତି - ରାୟ ଭବାନୀଚରଣ, ବିଦ୍ୟାପୁରୀ, ବାଲୁବଜାର, କଟକ-୭୫୩୦୦୨, ୧୯୮୯

*ପାଠ୍ୟ: ହିନ୍ଦୁ ମୁସଲିମ ସମ୍ପର୍କର ବାର୍ତ୍ତାବହ ମୋଗଲ ତାମସା*

- ୩. Mughal Tamasha : A Distinctive Folk Dramatic Tradition of Odisha - Sahoo Abhijeet, Maharana Kumar Prashant, European Academic Research, Vol-II, Issue-II, Feb. 2015
- ୪. Mughal Tamasha (Insolvent specimen of Folk Theater Bhadrak District Odisha)- Nayak Umesh Chandra, International Journal of Current Research, Vol-14, Issue-5, pp-21431-21434, May-2022.

